



नेपाल राजपत्र

श्री ५ को सरकारद्वारा प्रकाशित

खण्ड ४१) काठमाडौं, भदौ ३ गते २०४८ साल (संख्या १६)

भाग ३

श्री ५ को सरकार

भूमिसुधार तथा व्यवस्था मन्त्रालयको सूचना

श्री ५ को सरकारले भूमिसम्बन्धी ऐन, २०२१ को दफा २४ क. को प्रयोजनको लागि कपिलवस्तु जिल्लामा गैरकानूनी तरीकाले हदबन्दीभन्दा बढी प्राप्त गरेको जग्गा बिक्री वितरण गरेको सम्बन्धमा आवश्यक जाँचबुझ तथा कार्यवाही गर्न भूमिसुधार कार्यालय, कपिलवस्तुका श्री भूमिसुधार अधिकारीलाई तोकेको हुँदा सम्बन्धित सबैको जानकारीको लागि सूचना प्रकाशित गरिएको छ ।

आज्ञाले,

विश्वमान श्रेष्ठ

श्री ५ को सरकारको का. मु. सचिव

श्री ५ को सरकार

कृषि मन्त्रालयको सूचना

श्री ५ को सरकारले खाद्य नियमावली, २०२७ को नियम १६ को खण्ड (झ) ले दिएको अधिकार प्रयोग गरी ब्रोमिनेटेड भेजिटेबल आयल (बी.भी.ओ.) मिसाइएका खाद्य पदार्थ बिक्री गर्न वा बिक्रीको लागि राख्न मनाही गरेको छ ।

आज्ञाले,

बिन्देश्वरीप्रसाद सिन्हा

श्री ५ को सरकारको का. म. सचिव

आधिकारिकता मुद्रण विभागबाट प्रमाणित गरिएको छ मात्र लागु हुनेछ।

952

श्री ५ को सरकार
अर्थ मन्त्रालयको सूचना

श्री ५ को सरकारले भन्सार ऐन, २०१६ को दफा ६ (१) तथा बिक्रीकर ऐन, २०२३ को दफा २१ ले दिएको अधिकार प्रयोग गरी क्यानडाको युनिभर्सिटी अफ अल्वर्टा, सेण्टर फर इण्टरनेशनल एजुकेशन एण्ड डेभलपमेण्टले त्रि. वि. शिक्षा विकास तथा अनुसन्धान केन्द्रलाई सहयोग स्वरूप प्रदान गरेको यू. एस. डलर ४२१३.८६ सूल्य बराबरको सानो क्यानन फोटो कपी मेशीन र म्याकिन्टोस माइक्रो कम्प्युटर १।१ थानको आयातमा लाग्ने भन्सार सहशूल र बिक्रीकर पूर्णरूपमा छुट दिने निर्णय गरेकोले यो सूचना प्रकाशित गरिएको छ ।

आज्ञाले,
कृष्णप्रसाद अधिकारी
उपसचिव